

**ಶ್ರೀ ಜಿ. ಹೆಚ್. ಯಂಕಾನಾಯ್ಕ.**— ನಾನು ಮೊದಲೇ ಹೇಳಿದ ಹಾಗೆ ಹತ್ತು ಹನ್ನೊಂದು ಗ್ರಾಮದಲ್ಲಿ ಲ್ಯಾಂಡ್ ಅಕ್ವಿಜಿಷನ್ ಮಾಡಿಕೊಂಡು ಅವರಿಗೆ ಸೈಟುಗಳನ್ನು ಹಂಚಬೇಕಾಗಿದೆ. ತಾವು ಇದರ ಬಗ್ಗೆ ಯಾವಾಗ ಆದೇಶ ಕೊಡುತ್ತೀರಿ? ಅವರಿಗೆ ಯಾವಾಗ ಸೈಟುಗಳನ್ನು ಹಂಚುತ್ತೀರಿ? ಅಲ್ಲಿ ಹಂಚಿಸ ಮತ್ತೂ ಹಿಂದೂಳಿದ ವರ್ಗದವರು ಇರುವುದರಿಂದ ಅವರಿಗೆ ಇದುವರೆಗೂ ಸೈಟನ್ನು ಹಂಚಿಲ್ಲ. ಅವರಿಗೆ ಯಾವಾಗ ಸೈಟುಗಳು ಹಂಚುತ್ತೀರಿ ಎಂದು ತಿಳಿಸುತ್ತೀರಾ?

**ಶ್ರೀ ಪಿ. ಜಿ. ಆರ್. ಸಿಂಧ್ಯಾ.**— ಅದಷ್ಟು ಬೇಗ ಅದರ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ.

**ಶ್ರೀ ಮಹಮದ್ ಲೈಕಂದ್ವೀನ್.**— ಅಧ್ಯಕ್ಷರೇ, ನನಗೆ ಪ್ರಶ್ನೆ ಹಾಕಲು ಅವಕಾಶ ಕೊಡಬೇಕು.

**ಉಪಾಧ್ಯಕ್ಷರು.**— ಈಗಾಗಲೇ ಪ್ರಶೋತ್ತರ ಕಾಲಕ್ಕೆ ೨೫ ನಿಮಿಷ ಬಾಕಿಯಾಗಿದೆ. ಒಂದೆ ವೇಳೆ ಅವಧಿಯಂತೆ ಮುಂಚಿತವಾಗಿ ಮುಗಿದಿದ್ದರೆ ಎರಡನೇ ಸಲ ಪ್ರಶ್ನೆಗಳನ್ನು ಕೇಳಬಹುದಾಗಿತ್ತು. ಈಗ ಆಗುವುದಿಲ್ಲ.

ಈಗ ಪ್ರಶೋತ್ತರ ವೇಳೆ ಮುಗಿಯಿತು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ

ಕಾರ್ಮಿಕರಿಗೆ ಸರಿಯಾದ ವಸತಿ ಸೌಲಭ್ಯ ಇಲ್ಲದಿರುವ ಬಗ್ಗೆ

೩೩೧. **ಶ್ರೀ ಎಂ.ಎಲ್. ಮುತ್ತಣ್ಣನವರ್** (ಗೋಕಾಕ್).— ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.—

ಅ) ಗೋಕಾಕ್ ಮಿಲ್ಲಿನಲ್ಲಿ ದುಡಿಯುತ್ತಿರುವ ಕಾರ್ಮಿಕರಿಗೆ ಸರಿಯಾದ ವಸತಿ ಸೌಲಭ್ಯ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಸದರಿ ಸೌಲಭ್ಯವನ್ನು ಒದಗಿಸಲು ಸರ್ಕಾರದವರು ತೆಗೆದುಕೊಂಡಿರುವ ಕ್ರಮ ಗಳೇನು?

**ಶ್ರೀ ಡಿ. ಮಂಜುನಾಥ್** (ಕಾರ್ಮಿಕ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಯವಿಸುವುದಿಲ್ಲ.

ಅಸಂಘಟಿತ ಗ್ರಾಮಾಂತರ ಕಾರ್ಮಿಕರ ರಾಜ್ಯ ಮಟ್ಟದ ಸಮಿತಿ

೫೨೩. **ಶ್ರೀಮತಿ ಶಿವಕಾಂತ ಜಿ. ಚತುರೆ** (ಹುಲ್ಲೂರು).— ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.—

ಅ) ಅಸಂಘಟಿತ ಗ್ರಾಮಾಂತರ ಕಾರ್ಮಿಕರ ರಾಜ್ಯ ಮಟ್ಟದ ಸಮಿತಿ ಯಾವಾಗ ರಚಿತವಾಯಿತು? ಹಾಗಾದರೆ ಸದರೇ ಸಮಿತಿಯವರು ಈವರೆಗೆ ಎಷ್ಟು ಸಭೆಗಳನ್ನು ನಡೆಸಿದ್ದಾರೆ? ಮತ್ತು ಸದರೇ ಸಮಿತಿಯ ಉದ್ದೇಶಗಳೇನು?

ಆ) ಅಸಂಘಟಿತ ಗ್ರಾಮಾಂತರ ಕಾರ್ಮಿಕರ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು?

**ಶ್ರೀ ಡಿ. ಮಂಜುನಾಥ್** (ಕಾರ್ಮಿಕ ಮಂತ್ರಿಗಳು).—

ಅ) ಸಮಿತಿಯು ದಿನಾಂಕ ೩೦-೮-೫೩ರಲ್ಲಿ ರಚಿಸಲ್ಪಟ್ಟಿತು. ಸದರೇ ಸಮಿತಿಯು ಸಭೆಯನ್ನು ಇದುವರೆಗೆ ಕರೆಯಲಾಗಿಲ್ಲ. ಕೃಷಿ ಕಾರ್ಮಿಕರು ಹಾಗೂ ಗ್ರಾಮಾಂತರ ಅಸಂಘಟಿತ ಕಾರ್ಮಿಕರ ಸಾಮಾಜಿಕ, ಆರ್ಥಿಕ, ಸ್ಥಿತಿಗತಿಗಳನ್ನು ಉತ್ತಮಪಡಿಸುವುದಕ್ಕಾಗಿ ಅವರ ಜೀವನ ಮಟ್ಟವನ್ನು ಸುಧಾರಿಸುವುದರ ಸಲುವಾಗಿ ಸರ್ಕಾರಕ್ಕೆ ಸೂಕ್ತ ಸಲಹೆ ನೀಡುವುದಕ್ಕಾಗಿ ಹಾಗೂ ಸಂಘಟನೆಯನ್ನು ಪುರೋಭಿವೃದ್ಧಿಗೊಳಿಸುವುದಕ್ಕೆ ಮಾಹಿತಿ ನೀಡುವುದಕ್ಕಾಗಿ ಈ ಸಮಿತಿಯನ್ನು ರಚಿಸಬೇಕಾಗಿದೆ.

ಆ) (೧) ಕನಿಷ್ಠ ವೇತನ ಕಾಯ್ದೆಗನುಗುಣವಾಗಿ ೩೧ ಉದ್ಯಮಗಳಿಗೆ ಕನಿಷ್ಠ ವೇತನವನ್ನು ಸರ್ಕಾರ ನಿಗದಿಪಡಿಸಿದೆ.

- (೨) ಕಾರ್ಮಿಕ ಕಲ್ಯಾಣ ನಿಧಿಯಿಂದ ಕೃಷಿ ಕಾರ್ಮಿಕರ ಹಾಗೂ ಅಸಂಘಟಿತ ಕಾರ್ಮಿಕರ ಮಕ್ಕಳಿಗೆ ವಿದ್ಯಾರ್ಥಿ ವೇತನವನ್ನು ಕೊಡಲಾಗುತ್ತಿದೆ.
- (೩) ಕೇಂದ್ರ ಸರ್ಕಾರದ ಯೋಜನಾ ನೆರವಿನಿಂದ ಅಸಂಘಟಿತ ಕೆಲಸಗಾರರಿಗೆ ಸಂಘಟಿತ ಗೊಳ್ಳಲು ಮತ್ತು ಯೋಗ್ಯವಾದ ಶಿಕ್ಷಣವನ್ನು ನೀಡುವುದಕ್ಕೆ ರಾಜ್ಯದ ೭೫ ಮುಖ್ಯ ತಾಲ್ಲೂಕುಗಳನ್ನು ಆರಿಸಿಕೊಳ್ಳಲಾಗಿದೆ.
- (೪) ವ್ಯವಸಾಯ ಕ್ಷೇತ್ರದಲ್ಲಿ ಬೀಡಿ ಅಗರಬತ್ತಿ ಮುಂತಾದ ಕಾರ್ಖಾನೆಗಳಲ್ಲಿ ಕೆಲಸ ಮಾಡುವ ಕಾರ್ಮಿಕರಿಗೆ ಅಪಘಾತದ ಸಂದರ್ಭದಲ್ಲಿ ಮರಣ ಹೊಂದಿದರೆ ಅವರಿಗೆ ಆರ್ಥಿಕ ಪರಿಹಾರವನ್ನು ನೀಡಲು ಈಗಾಗಲೇ ರಾಜ್ಯದಲ್ಲಿ 'ಆಶಾಕರಣವೆಂಬ ಯೋಜನೆಯು ಆಚರಣೆಯಲ್ಲಿದೆ'.

**ಬಿದರಿ ಕರಕುಶಲ ವಸ್ತುಗಳ ಮಾರಾಟಕ್ಕಾಗಿ ಮಾರಾಟ ಮಳಿಗೆಗಳ ಸಮಂಜಸ ಯಾವನ್ನು ನಿರ್ಮಿಸುವ ಕುರಿತು.**

೯೬೪. ಶ್ರೀ ವಾಹಮದ್ ಲೈಕುದೀನ್ (ಬೀದರ್).— ಮಾನ್ಯ ಸಣ್ಣ ಪ್ರಮಾಣದ ಕೈಗಾರಿಕಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.—

ಅ) ಬಿದರಿ ಕರಕುಶಲಗಾರರಿಗಾಗಿ ಬೀದರ್‌ನಲ್ಲಿ ಮಾರಾಟ ಮಳಿಗೆಗಳ ಸಮಂಜಸ ಯಾವನ್ನು ನಿರ್ಮಿಸುವ ಪ್ರಸ್ತಾವನೆಯು ಸರ್ಕಾರದ ಮುಂದಿದೆಯೇ ;

ಆ) ಬೀದರ್ ಮತ್ತು ಬೆಂಗಳೂರಿನಲ್ಲಿ ಬಿದರಿ ಕರಕುಶಲ ವಸ್ತುಗಳನ್ನು ಗ್ರಾಹಕರಿಗೆ ಹಾಗೂ ವಿದೇಶೀ ಪ್ರವಾಸಿಗರಿಗೆ ನೇರವಾಗಿ ಮಾರಾಟ ಮಾಡಲು ಪ್ರತ್ಯೇಕ ಮಾರುಕಟ್ಟೆ ಇದೆಯೇ?

ಇ) ಹಾಗಲ್ಲಿದ್ದ ಪಕ್ಷದಲ್ಲಿ ಸರ್ಕಾರವು ಬಿದರಿ ಕರಕುಶಲ ವಸ್ತುಗಳ ನೇರ ಮಾರಾಟಕ್ಕಾಗಿ ಇಂತಹ ಮಾರಾಟ ಮಳಿಗೆಗಳ ಸಮಂಜಸ ಯಾವನ್ನು ಪ್ರಾರಂಭಿಸಿ ಬಿದರಿ ಕರಕುಶಲಗಾರರಿಗೆ ಮಧ್ಯವರ್ತಿಗಳಿಂದ ಆಗುತ್ತಿರುವ ಶೋಷಣೆಯನ್ನು ತಪ್ಪಿಸುವುದೇ?

ಶ್ರೀ ಆರ್. ಎ. ದೇಶಪಾಂಡೆ (ಸಣ್ಣ ಕೈಗಾರಿಕಾ ರಾಜ್ಯ ಸಚಿವರು).—

ಅ) ಇಲ್ಲ.

ಆ) ಇಲ್ಲ. ಆದರೆ ಕರ್ನಾಟಕ ರಾಜ್ಯ ಕರಕುಶಲ ಅಭಿವೃದ್ಧಿ ನಿಗಮವು ವಿವಿಧ ಸ್ಥಳಗಳಲ್ಲಿ ಹೊಂದಿರುವ ತನ್ನ ಮಾರಾಟ ಮಳಿಗೆಗಳ ಮೂಲಕ ಗ್ರಾಹಕರಿಗೆ ಹಾಗೂ ವಿದೇಶೀ ಪ್ರವಾಸಿಗರಿಗೆ ಬಿದರಿ ಕರಕುಶಲ ವಸ್ತುಗಳ ನೇರ ಮಾರಾಟವನ್ನು ಮಾಡುತ್ತಿದೆ.

ಇ) ಬಿದರಿ ಕರಕುಶಲ ವಸ್ತುಗಳನ್ನು ಕರ್ನಾಟಕ ರಾಜ್ಯ ಕರಕುಶಲ ಅಭಿವೃದ್ಧಿ ನಿಗಮದ ಮಾರಾಟ ಮಳಿಗೆಗಳ ಮೂಲಕ ಮಾರಾಟ ಮಾಡುತ್ತಿರುವ ಕಾರಣ ಮಾರಾಟ ಮಳಿಗೆಗಳ ಸಮಂಜಸ ಯಾವನ್ನು ಪ್ರಾರಂಭಿಸುವ ಯೋಜನೆ ಇಲ್ಲ. ಮಧ್ಯವರ್ತಿಗಳಿಂದ ಆಗುತ್ತಿರುವ ಶೋಷಣೆಯನ್ನು ತಪ್ಪಿಸುವ ಉದ್ದೇಶದಿಂದ ಬಿದರಿ ಕುಶಲ ಕರ್ಮಿಗಳಿಗೆ ಅಗತ್ಯವಿರುವ ಕಚ್ಚಾ ವಸ್ತುಗಳನ್ನು ನ್ಯಾಯಬೆಲೆಯಲ್ಲಿ ಸರಬರಾಜು ಮಾಡುವ ಹಾಗೂ ತಯಾರು ಮಾಡಿದ ವಸ್ತುಗಳನ್ನು ಬಿದರಿ ಕುಶಲಕರ್ಮಿಗಳಿಂದಲೇ ನೇರವಾಗಿ ಪಡೆದುಕೊಂಡು ತನ್ನ ಮಾರಾಟ ಮಳಿಗೆಗಳ ಮೂಲಕ ಮಾರುವ ಯೋಜನೆಯೊಂದನ್ನು ನಿಗಮವು ಆಳುವದಿರಲಾಗಿದೆ. ಎಲ್ಲಾ ಬಿದರಿ ಕುಶಲಕರ್ಮಿಗಳಿಂದ ನಿಗಮವು ಬಿದರಿ ಕರಕುಶಲ ವಸ್ತುಗಳನ್ನು ಕೊಂಡುಕೊಳ್ಳುತ್ತದೆ.

**ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಲಿಖಿತ ಉತ್ತರಗಳು**

**ಉಪಾಧ್ಯಕ್ಷರು.**— ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು—೨೭ನೇ ಪಟ್ಟಿ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).— ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು—೨೭ನೇ ಪಟ್ಟಿಯನ್ನು ಸಭೆಯ ಮುಂದೆ ಇಡುತ್ತೇನೆ.